

**බස්නාහිර පළාත් රාජ්‍ය සේවයේ (සත්ත්ව සංවර්ධන උපදේශක) III පන්තිය සහ (සත්ත්ව සංවර්ධන උපදේශක) පුහුණු කිරීමේ ශ්‍රේණිය සඳහා බඳවා ගැනීම - 2018**

බස්නාහිර පළාත් රාජ්‍ය සේවයේ ඉහත තනතුරුවල පුරප්පාඩු පිරවීම සඳහා සුදුසුකම් ලත් අයදුම්කරුවන්ගෙන් අයදුම්පත් කැඳවනු ලැබේ.

- (i) බස්නාහිර පළාත් රාජ්‍ය සේවයේ තාක්ෂණ සේවයේ (සත්ත්ව සංවර්ධන උපදේශක) III පන්තිය ;
- (ii) බස්නාහිර පළාත් රාජ්‍ය සේවයේ තාක්ෂණ සේවයේ (සත්ත්ව සංවර්ධන උපදේශක) පුහුණු කිරීමේ ශ්‍රේණිය.

**03. 3.1 පොදු සුදුසුකම්.-**

- (අ) ශ්‍රී ලංකාවේ පුරවැසියෙකු විය යුතුය.
- (ආ) යහපත් චරිතයකින් යුක්ත විය යුතු අතර ස්ථිර පදනමින් තනතුරට පත් කරන ලද සෑම නිලධාරියෙක්ම බස්නාහිර පළාත තුළ ඕනෑම ප්‍රදේශයක සේවය කිරීමට හා තනතුරේ රාජකාරි ඉටු කිරීමට ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.
- (ඇ) යම් ආගමික නිකායක පැවිදිවරයක් දරන කිසිදු තැනැත්තෙකු මෙම තනතුර සඳහා අයදුම් කිරීමට සුදුසුකම් නොලබයි.
- (ඈ) අයදුම්පත් භාර ගන්නා අවසාන දිනට පූර්වාසන්නයෙන් වසර 03 කට නොඅඩු කාලයක් බස්නාහිර පළාත තුළ අඛණ්ඩ ස්ථිර පදිංචිකරුවෙකු විය යුතුය.
- (ඉ) තනතුරට බඳවා ගැනීම සඳහා අවශ්‍ය සියලු සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ/ගැසට් පත්‍රයේ සඳහන් කරනු ලබන දිනට එම සුදුසුකම් සෑම අතින්ම සම්පූර්ණ කර තිබිය යුතුය.
- (ඊ) බඳවා ගන්නා නිලධාරීන් ස්ථාන මාරුවලට යටත් විය යුතුය. බස්නාහිර පළාත් සභා බල ප්‍රදේශය තුළ කවර හෝ ප්‍රදේශයක සේවය කිරීමට බැඳී සිටිය යුතුය.
- (උ) අයදුම්පත් භාරගන්නා අවසාන දිනට වයස අවුරුදු 18 ට නොඅඩු හා 30 ට නොවැඩි විය යුතු ය. දැනටමත් රාජ්‍ය/පළාත් රාජ්‍ය සේවයේ ස්ථිර හා විශ්‍රාම වැටුප් සහිත සේවයේ නියුතු අයදුම්කරුවන් සඳහා උපරිම වයස් සීමාව අදාළ නොවේ. ඔවුන් සිය අයදුම්පත් තම දෙපාර්තමේන්තු ප්‍රධානියා මගින් ඉදිරිපත් කළ යුතුය.

**04. සේවා කොන්දේසි.-**

4.1 මෙම තනතුරු ස්ථිර ය. අනුමත සේවා ව්‍යවස්ථාව/රජය විසින් පනවනු ලබන සේවා කොන්දේසිවලට යටත් වේ.

**05. බඳවා ගැනීමේ ක්‍රමය.-**

5.1 තාක්ෂණ නිලධාරී (සත්ත්ව සංවර්ධන උපදේශක) III පන්තියේ තනතුරු පුරප්පාඩු සඳහා සුදුසුකම්ලත් අය ප්‍රමාණවත් සංඛ්‍යාවක් නොමැති නම් පමණක් (සත්ත්ව සංවර්ධන උපදේශක) පුහුණු කිරීමේ ශ්‍රේණියට බඳවා ගැනේ. පුරප්පාඩු සංඛ්‍යාවට වඩා අයදුම්පත් ලැබී ඇති විට පමණක් සුදුසුකම් ලත් අයදුම්කරුවන් ලිඛිත තරඟ විභාගයක ප්‍රතිඵල මත ලකුණුවල කුසලතා අනුපිළිවෙළ අනුව බඳවා ගැනීම් සිදු කරනු ලැබේ. සමත් වීම සඳහා එක් ප්‍රශ්න පත්‍රයකට ලබා ගත යුතු අවම ලකුණු ප්‍රමාණය 40% කි.

**5.2 ලිඛිත විභාගය.-**

විෂයයන්	කාලය	මුළු ලකුණු	සමත් ලකුණු ප්‍රමාණය
බුද්ධි පරීක්ෂණය	පැය 01	100	40%
විෂයානුබද්ධ තාක්ෂණික ප්‍රශ්න පත්‍රය	පැය 02	100	40%

06. තාක්ෂණ සේවයේ (සත්ත්ව සංවර්ධන උපදේශක) III තනතුරට සහ (සත්ත්ව සංවර්ධන උපදේශක) පුහුණු කිරීමේ ශ්‍රේණියට බඳවා ගැනීමට අදාළ අධ්‍යාපන සුදුසුකම් හා තාක්ෂණික සුදුසුකම්.-

අංකය	තනතුර	අ.පො.ස. (සා.පෙළ) සුදුසුකම්	අ.පො.ස. (උ.පෙළ) සුදුසුකම්	තාක්ෂණික සුදුසුකම්
1	(සත්ත්ව සංවර්ධන උපදේශක) III	සිංහල/දෙමළ/ඉංග්‍රීසි, ගණිතය, විද්‍යාව සහ තවත් විෂයයකට සම්මාන සහිතව එකවර විෂයයන් 06 කින් අ.පො.ස. (සා. පෙළ) විභාගය සමත් වී තිබිය යුතුය.	අ.පො.ස. (උ./පෙළ) විභාගයේ දී ජීව විද්‍යාව විෂය ධාරාව යටතේ ජීව විද්‍යාව, රසායන විද්‍යාව, සත්ත්ව විද්‍යාව, කෘෂි විද්‍යාව, උද්භිද විද්‍යාව, භෞතික විද්‍යාව, ගණිතය යන විෂයයන් අතුරින් විෂයයන් තුනකින් එකවර සමත් වීම හෝ ජෛව පද්ධති තාක්ෂණවේදය විෂය ධාරාව යටතේ ජෛව පද්ධති තාක්ෂණවේදය සඳහා විද්‍යාව යන විෂයයන් දෙක සහිතව කෘෂි විද්‍යාව සමත්වීම (සාමාන්‍ය පොදු පරීක්ෂණය හැර)	<ol style="list-style-type: none"> <li>1. රජය විසින් අනුමත සත්ත්ව පාලන විද්‍යාලයකින් පිරිනමන ලද සත්ත්ව නිෂ්පාදන හා සෞඛ්‍ය දෙපාර්තමේන්තුවේ අනුමත කරන ලද සත්ත්ව පාලනය පිළිබඳ ජාතික ඩිප්ලෝමා සහතිකයක් ලබා තිබීම, <p style="text-align: center;">හෝ</p></li> <li>2. කුණ්ඩසාලේ, අගුණකොලපැලැස්ස, පැල්වෙහෙර, බිබිල, පාලමුනේ, ලඹුදුව, වාරියපොල, වවුනියාව, අනුරාධපුරය, කරපිංච, නයිවල, පරන්තන් යන කෘෂිකර්ම විද්‍යාලයකින් සත්ත්ව පාලන විෂයය සහිතව කෘෂිකර්මය විෂයය පිළිබඳ ඩිප්ලෝමා සහතිකය ලබා තිබීම, <p style="text-align: center;">හෝ</p></li> <li>3. මොරටුව විශ්වවිද්‍යාලය හෝ අම්පාර හාඩ් ආයතනය විසින් පිරිනමනු ලබන සත්ත්ව පාලනය විෂයය සහිත ජාතික තාක්ෂණික ඩිප්ලෝමාව ලබා තිබීම (කෘෂිකර්මය පිළිබඳව), <p style="text-align: center;">හෝ</p></li> <li>4. ඇක්වයින්මාස් විශ්වවිද්‍යාල ආයතනය විසින් පිරිනමනු ලබන සත්ත්ව පාලන විෂයය සහිත කෘෂිකර්ම ඩිප්ලෝමා සහතිකය ලබා තිබීම, <p style="text-align: center;">හෝ</p></li> <li>5. රජය විසින් අනුමත ආයතනයක් මගින් පිරිනමනු ලබන සත්ත්ව පාලන විෂයය සහිත දෑ අවුරුදු කෘෂිකර්ම ඩිප්ලෝමා සහතිකය ලබා තිබීම, <p style="text-align: center;">හෝ</p></li> <li>6. විවෘත විශ්වවිද්‍යාලය මගින් පිරිනමනු ලබන සත්ත්ව පාලන විෂයය සහිත ඩිප්ලෝමාව (කෘෂිකර්මය පිළිබඳ) ලබා තිබීම, <p style="text-align: center;">හෝ</p></li> <li>7. ඉහත තාක්ෂණික සුදුසුකම්වලට සමාන යැයි තාක්ෂණික සේවා මණ්ඩලය විසින් පිළිගනු ලබන වෙනත් සුදුසුකම්.</li> </ol>

<p>2</p>	<p>(සත්ව සංවර්ධන උපදේශක) එක් වසරක පුහුණු කාලය</p>	<p>සිංහල/දෙමළ/ඉංග්‍රීසි, ගණිතය විද්‍යාව සහ තවත් එක් විෂයකට සම්මාන සහිතව එකවර විෂයයන් 06 කින් අ. පො.ස. (සා. පෙළ) විභාගය සමත් වී තිබිය යුතුය.</p>	<p>අ.පො.ස. (උ/පෙළ) විභාගයේදී ජීව විද්‍යාව විෂය ධාරාව, යටතේ ජීව විද්‍යාව, රසායන විද්‍යාව, සත්ත්ව විද්‍යාව, කෘෂි විද්‍යාව, උද්භිද විද්‍යාව, භෞතික විද්‍යාව, ගණිතය යන විෂයයන් අතුරින් විෂයයන් තුනකින් එකවර සමත්වීම හෝ ජෛව පද්ධති තාක්ෂණවේදය විෂය ධාරාව යටතේ ජෛව පද්ධති තාක්ෂණවේදය තාක්ෂණවේදය සඳහා විද්‍යාව යන විෂයයන් දෙක සහිතව කෘෂි විද්‍යාව සමත්වීම (සාමාන්‍ය පොදු පරීක්ෂණය හැර)</p>	<ol style="list-style-type: none"> <li>1. කුණ්ඩසාලේ, අගුණකොලපැලැස්ස, පැල්වෙහෙර, බිබිල, පාලමුනේ, ලඳුදූව, වාරියපොල, වවුනියාව, අනුරාධපුරය, කරපිංච, නයිවල, පරන්තන් යන කෘෂිකර්ම විද්‍යාලයකින් සත්වපාලන විෂය සහිතව කෘෂිකර්මය විෂය පිළිබඳව එක් අවුරුදු පූර්ණකාලීන පුහුණු පාඨමාලාවක් සඳහා ජාතික තාක්ෂණ සහතිකය ලබා තිබීම (කෘෂිකර්ම), <p style="text-align: center;">හෝ</p></li> <li>2. තෘතීයික හා වෘත්තීය අධ්‍යාපන කොමිෂන් සභාව විසින් පිළිගත් කාර්මික විද්‍යාලයක කෘෂිකර්ම විෂයය පිළිබඳව එක් අවුරුදු පූර්ණකාලීන පුහුණු පාඨමාලාවක් සාර්ථකව හදාරා සහතිකය ලබා තිබීම, හෝ</li> <li>3. ඇක්වයින්ටාස් විශ්වවිද්‍යාල ආයතනය විසින් පිරිනමනු ලබන එක් අවුරුදු කෘෂිකර්ම පාඨමාලාව හදාරා සහතිකය ලබා තිබීම.</li> </ol>
<p>3</p>	<p>(සත්ව සංවර්ධන උපදේශක) පුහුණු කිරීමේ ශ්‍රේණිය දෙවසරක පුහුණු කාලය</p>	<p>සිංහල/දෙමළ/ඉංග්‍රීසි විද්‍යාව, ගණිතය සහ තවත් එක් විෂයකට සම්මාන සහිතව එකවර විෂයයන් 06 කින් අ.පො.ස. (සා. පෙළ) විභාගය සමත්වී තිබිය යුතුය.</p>	<p>අ.පො.ස. (උ/පෙළ) විභාගයේදී ජීව විද්‍යාව විෂය ධාරාව යටතේ ජීව විද්‍යාව, රසායන විද්‍යාව, සත්ත්ව විද්‍යාව, කෘෂි විද්‍යාව, උද්භිද විද්‍යාව, භෞතික විද්‍යාව, ගණිතය යන විෂයයන් අතුරින් විෂයයන් තුනකින් එකවර සමත්වීම හෝ ජෛව පද්ධති තාක්ෂණවේදය විෂය ධාරාව යටතේ ජෛව පද්ධති තාක්ෂණවේදය තාක්ෂණවේදය සඳහා විද්‍යාව යන විෂයයන් දෙක සහිතව කෘෂි විද්‍යාව සමත්වීම (සාමාන්‍ය පොදු පරීක්ෂණය හැර)</p>	

07. තාක්ෂණ සේවයට අදාළ වැටුප් පරිමාණය.-

රාජ්‍ය පරිපාලන චක්‍රලේඛ 03/2016 අනුව MN 03-2016 අනුව තාක්ෂණ සේවයේ (සත්ව සංවර්ධන උපදේශක) III හිමි මාසික වැටුප් පරිමාණය රු. 31,040-445x10- 660 x11-730x10-750x10-රු. 57,550 වේ. නමුත් ඔබට වැටුප් ගෙවනු ලබන්නේ එම චක්‍රලේඛයේ විධිවිධාන වලට අනුකූලව එහි උපලේඛන II හි සඳහන් පරිදි වේ.

තාක්ෂණ සේවයේ (සත්ත්ව සංවර්ධන උපදේශක) පුහුණු කිරීමේ ශ්‍රේණියට හිමි මාසික වැටුප් පරිමාණය.-

රා. ප. ව. 03/2016 හි උපලේඛන V හි තාක්ෂණ සේවය සඳහා අදාළ මාසික දීමනාව හා ගැලපුම් දීමනාව හිමිවේ.

08. තාක්ෂණ සේවයේ තනතුරු සඳහා වන තරඟ විභාගයේ විෂය නිර්දේශය.-

(i) බුද්ධි පරීක්ෂණය - කාලය පැය 01 යි (ලකුණු 100)

මෙම ප්‍රශ්න පත්‍රය භාෂා හැකියාව, ගණිතමය කුසලතාවය සහ තර්කන ශක්තිය මැන බැලීම සඳහා සකස් කරනු ලබන කෙටි හා බහුවරණ ප්‍රශ්න පත්‍ර වේ.

(ii) විෂයානුබද්ධ තාක්ෂණික ප්‍රශ්න පත්‍රය - සත්ත්ව පාලනය - කාලය පැය 02 යි. (ලකුණු 100)

ලිඛිත ප්‍රශ්න පත්‍රයකි.

01. ශ්‍රී ලංකා කෘෂිකාර්මික හා සත්ත්ව පාලන කටයුතු පිළිබඳ පවත්නා සම්පත්, විභවයන් වර්තමාන තත්වයන් හා ආර්ථිකයට ඇති දායකත්වය
02. ශ්‍රී ලංකාවේ සත්ත්ව නිෂ්පාදන රටා, නිෂ්පාදන ප්‍රමාණයන් හා අලෙවිකරණ ක්‍රම ශ්‍රී ලංකාවේ පවතින සත්ත්ව ගොවිපල රටා, ඒවායේ පිහිටීම හා විසිරීම,
03. ගොවිපල සතුන් අභිජනනය සඳහා බහුලව යොදාගන්නා ක්‍රම
04. බෝවන සත්ත්ව රෝග මර්දන ක්‍රියා පිළිවෙත්, රෝගී සතුන්ගේ නියැදි රැස් කිරීම හා ප්‍රවාහනය
05. ඒකාබද්ධ ගොවිපල් ක්‍රම හා ප්‍රතිවක්‍රියකරණ ක්‍රම
06. සත්ව පාලනය හා ආශ්‍රිත කර්මාන්ත කිරි සැකසීම, මස් සැකසීම, බිත්තර නිෂ්පාදන හා සත්ත්ව ආහාර නිෂ්පාදනය
07. සත්ව පාලනය හා ක්‍රියාවලියට අදාළ ආදායම් විෂදම් ගණනය ක්‍රම, ගොවිපල් වාර්තාකරණය හා ගිණුම් විශ්ලේෂණය, සත්ව ගොවිපල, සැලසුම්කරණය,
08. විද්‍යාත්මක තොරතුරු ප්‍රචාරණ ක්‍රම භාවිතය හා ඒවායේ ඵලදායිතාවයන්.

09. අයදුම් කිරීමේ ක්‍රමය.-

- 9.1 සෑම අපේක්ෂකයෙකුම විභාග ගාස්තුවක් බස්නාහිර පළාත් සභාවට ගෙවිය යුතු වේ. මෙම විභාගය සඳහා විභාග ගාස්තුව රු. 600 කි. මෙම විභාග ගාස්තුව, බස්නාහිර පළාත් සභා ආදායම් ශීර්ෂ 20-03-02-99 ට බැර වන ලෙස අයදුම්පත්‍ර භාර ගනු ලබන අවසාන දිනට හෝ ඊට ප්‍රථම, බස්නාහිර පළාත තුළ පිහිටා ඇති ඕනෑම ප්‍රාදේශීය ලේකම් කාර්යාලයකට මුදලින් ගෙවා ඔබගේ නමින් ලබා ගන්නා ලදුපත අයදුම්පත්‍රයේ නියමිත ස්ථානයේ නොගැලවෙන සේ අලවා තිබිය යුතුය. එහි ඡායා පිටපතක් ලඟ තබා ගැනීම ප්‍රයෝජනවත් වනු ඇත. මෙම විභාගය සඳහා ගෙවන ලද ගාස්තුව කුමන කරුණක් නිසාවත් සම්පූර්ණයෙන්ම හෝ අර්ධ වශයෙන් හෝ ආපසු ගෙවනු නොලැබේ. තවද විභාග ගාස්තුව සඳහා මුද්දර හෝ මුදල් ඇණවුම් භාරගනු නොලැබේ.
- 9.2 අයදුම්පත්‍රය මෙම නිවේදනයට යා කොට ඇති ආදර්ශ ආකෘතියට අනුව නිවැරදිව සම්පූර්ණ කොට 2018.12.23 දිනට හෝ ඊටපෙර ලැබෙන සේ ලේකම්, පළාත් රාජ්‍ය සේවා කොමිෂන් සභාව (බස්නාහිර පළාත), අංක 109, මහා විදිය, බත්තරමුල්ල, යන ලිපිනයට ලියාපදිංචි තැපෑලෙන් එවිය යුතුය. අයදුම්පත්‍ර බහා එවන කවරයේ වම් පස ඉහළ කෙළවරේ "බස්නාහිර පළාත් රාජ්‍ය සේවයේ සත්ව සංවර්ධන උපදේශක තනතුරට බඳවා ගැනීමේ විභාගය 2018" යන්න පැහැදිලි ලෙස සඳහන් කළ යුතුය. මෙදිනට පසුව ලැබෙන කිසියම් අයදුම්පත්‍රයක් භාරගනු නොලැබේ.
- 9.3 අයදුම්පත්‍රය මෙම නිවේදනයට යා කොට ඇති ආදර්ශ ආකෘතියට අනුකූලව කඩදාසියේ දෙපසම භාවිතා කරමින් ඒ 4 ප්‍රමාණයේ කඩදාසිවල පිළියෙල කර අපේක්ෂකයා තම අත් අකුරින්ම පැහැදිලිව පිරවිය යුතුය. අංක 01 සිට 7.1 තෙක් පළමු පිටුවටද අංක 7.2 සිට ඉදිරියට අනෙක් පිටුවලටද, ඇතුළත් වන සේ අයදුම්පත්‍රය පිළියෙල කර ගත යුතුය. නියමිත ආදර්ශ ආකෘතියට අනුකූල නොවන, නියමිත දිනට පෙර විභාග ගාස්තු ගෙවා නොමැති හා නිවැරදිව සම්පූර්ණ කර නොමැති, අසම්පූර්ණ තත්වයේ පවතින අයදුම්පත්‍ර කිසිදු දැනුම් දීමකින් තොරව ප්‍රතික්ෂේප කරනු ලැබේ. නිසි පරිදි අයදුම්පත්‍ර සම්පූර්ණ නොකිරීමෙන් සිදුවන පාඩුව අයදුම්කරුවන් විසින් දරාගත යුතුය. අයදුම්පත්‍රයේ ඡායා පිටපතක් ලඟ තබා ගැනීම ප්‍රයෝජනවත් වනු ඇත.
- 9.4 අයදුම්පත්‍ර පිළියෙල කර ගන්නා විට එහි ශීර්ෂයේ සඳහන් විභාගයේ නම සිංහල අයදුම්පත්‍රවල සිංහලට අමතරව ඉංග්‍රීසියෙන්ද, දෙමළ අයදුම්පත්‍රවල දෙමළට අමතරව ඉංග්‍රීසියෙන්ද සඳහන් කළ යුතුය.

9.5 නිවේදනයේ සඳහන් සුදුසුකම් සහිත බව දක්වමින්, මෙම නිවේදනයට අනුකූලව සකසා ඇති හා නියමිත විභාග ගාස්තු ගෙවා නියමිත දිනට හෝ එදිනට පෙර හෝ අයදුම්පත් ඉදිරිපත් කර ඇති සියලුම අයදුම්කරුවන්ට නියමිත සුදුසුකම් සපුරා ඇතැයි යන පූර්ව නිගමනය මත තරඟ විභාගයට පෙනී සිටීමට බස්නාහිර පළාත් රාජ්‍ය සේවා කොමිෂන් සභාව විසින් ඉඩදෙනු ලැබේ. සෑම ආකාරයකින්ම සම්පූර්ණ වී නැති අයදුම්පත් කිසිදු දැනුම්දීමකින් තොරව ප්‍රතික්ෂේප කරනු ඇත. තැපැල් කිරීමේදී අයදුම්පත්‍රයක් නැතිවීම හෝ ප්‍රමාදවීම ගැන කෙරෙන කිසිදු පැමිණිල්ලක් සලකා බලනු නොලැබේ. අපේක්ෂකයෙකුට විභාග ප්‍රවේශපත්‍රයක් නිකුත් කිරීම ඔහු හෝ ඇය මෙම තනතුර සඳහා සුදුසුකම් සපුරා ඇති බවට පිළිගැනීමක් ලෙස සලකනු නොලැබේ. අයදුම්කරුවන් සම්මුඛ පරීක්ෂණයට කැඳවා නිවේදනයට අනුව අදාළ සුදුසුකම් තිබේදැයි පරීක්ෂා කරන අවස්ථාවේදී අවශ්‍ය සුදුසුකම් නොමැති බව අනාවරණය වුවහොත් ඔහුගේ/ඇයගේ අපේක්ෂකත්වය අවලංගු කෙරෙනු ඇත.

9.6 අයදුම්පත්‍ර ලද බව දන්වනු නොලැබේ. අයදුම්කරුවන් ප්‍රවේශ පත්‍ර නිකුත් කළ වහාම ඒ බව සඳහන් කරමින් නිවේදනයක් බස්නාහිර පළාත් රාජ්‍ය සේවා කොමිෂන් සභාවේ නිල වෙබ් අඩවිය [www.psc.wv.gov.lk](http://www.psc.wv.gov.lk) මඟින් පළ කරනු ඇත. නිවේදනය පළ වී දින 02 ක් හෝ ගත වූ පසුවත් ප්‍රවේශපත්‍රය නොලැබුණි නම් දැන්වීමේ සඳහන් ආකාරයට ඒ බව බස්නාහිර පළාත් රාජ්‍ය සේවා කොමිෂන් සභාව වෙත දන්වා සිටිය යුතුය. ඔබ වෙත තබා ගත් අයදුම්පත්‍රයේ සහ මුදල් ගෙවූ කුවිතාන්සියේ ඡායා පිටපතක්ද, අයදුම්පත්‍රය ලියාපදිංචි කළ කුවිතාන්සියද, අතැතිව ඔබගේ සම්පූර්ණ නම, ලිපිනය, ජාතික හැඳුනුම්පත් අංකය හා විභාගයේ නම නිවැරදිව සඳහන් කරමින් බස්නාහිර පළාත් රාජ්‍ය සේවා කොමිෂන් සභා කාර්යාලයෙන් විමසිය යුතුය.

9.7 අයදුම්පත්‍රයේ හා විභාග ප්‍රවේශ පත්‍රයේ අත්සන් සහතික කිරීමට බලයලත් අයෙකු විසින්, අයදුම්කරුගේ අත්සන සහතික කළ යුතුය. දැනටමත් රජයේ හෝ පළාත් රාජ්‍ය සේවයේ නියුතු නිලධාරීන් අත්සන අදාළ දෙපාර්තමේන්තු ප්‍රධානියා හෝ ඔහු වෙනුවෙන් එසේ කිරීමට බලයලත් නිලධාරියෙකු ලවා ද, අනෙකුත් අයදුම්කරුවන් අත්සන රජයේ විදුහලක විදුහල්පතිවරයෙකු, සමාදාන විනිශ්චයකාරවරයෙකු දිවුරුම් කොමසාරිස්වරයෙකු නීතිඥයෙකු, ප්‍රසිද්ධ නොතාරිස් වරයෙකු, ත්‍රිවිධ හමුදාවේ අධිකාරී බලයලත් නිලධාරීවරයෙකු පොලිස් සේවයේ ගැසට් කළ තනතුරක් දරන නිලධාරියෙකු (රු. 498,960) වැඩි වාර්ෂික වැටුපක් ලබන රාජ්‍ය /පළාත් රාජ්‍ය සේවයේ ස්ථිර මාණ්ඩලික ශ්‍රේණියේ නිලධාරියෙකු) බෞද්ධ විභාරයක විභාරාධිපති හෝ නායක ස්වාමීන් වහන්සේ කෙනෙකු, අන්‍ය ආගමික පූජ්‍ය ස්ථානයක් භාර හෝ පූජ්‍ය පක්ෂයේ සැලකිය යුතු තත්වයක් දරන පූජක කෙනෙකු යන මොවුන්ගෙන් කවරෙකු හෝ ලවා සහතික කරවා ගත යුතුය.

10. විභාගයට ඇතුල්වීම.-

10.1 නිවැරදිව අයදුම්පත් යොමු කර ඇති සියලුම අයදුම්කරුවන් වෙත බස්නාහිර පළාත් රාජ්‍ය සේවා කොමිෂන් සභාව විසින් ප්‍රවේශ පත්‍ර නිකුත් කරනු ඇත. විභාගයට පෙනී සිටින අපේක්ෂකයෙකු තමාට නියමිත විභාග මධ්‍යස්ථානයේදී විභාග යට පෙනී සිටිය යුතු අතර, එසේ පෙනී සිටින අපේක්ෂකයෙකු තමාට නියමිත විභාග මධ්‍යස්ථානයේ දී විභාගයට පෙනී සිටිය යුතු අතර, එසේ පෙනී සිටින පළමු දිනයේදීම තම අත්සන සහතික කරවා ගත් ප්‍රවේශ පත්‍රය ඉදිරිපත් නොකරන අපේක්ෂකයෙකුට විභාගයට පෙනී සිටීමට අවසර දෙනු නොලැබේ.

10.2 විභාගය පැවැත්වීම සම්බන්ධයෙන් බස්නාහිර පළාත් රාජ්‍ය සේවා කොමිෂන් සභාව විසින් නියම කරන ලද නීතිරීතිවලට විභාග අපේක්ෂකයින් යටත් වේ. එම නීතිරීති උල්ලංඝනය කළහොත් බස්නාහිර පළාත් රාජ්‍ය සේවා කොමිෂන් සභාව විසින් පනවනු ලබන දඬුවමකට යටත්වීමට ඔවුන්ට සිදු වනු ඇත.

10.3 අපේක්ෂකයාගේ අනන්‍යතාවය, තමා පෙනී සිටින සෑම විෂයයක් සම්බන්ධයෙන්ම විභාග ශාලාධිපති සෑහීමකට පත්වන අයුරින් අපේක්ෂකයින් විභාග ශාලාවේ දී තම අනන්‍යතාවය ඔප්පු කර සිටිය යුතුය. අපේක්ෂකයන්ගේ අනන්‍යතාව සනාථ කිරීම සඳහා පහත සඳහන් ලියවිලි වලින් එකක් විභාග ශාලාධිපති වෙත ඉදිරිපත් කළ යුතුය.

- (i) පුද්ගලයින් ලියාපදිංචි කිරීමේ දෙපාර්තමේන්තුව මඟින් නිකුත් කරන ලද වලංගු ජාතික හැඳුනුම්පත,
- (ii) ආගමන විගමන දෙපාර්තමේන්තුව විසින් නිකුත් කරන ලද වලංගු විදේශ ගමන් බලපත්‍රයක්.

11. සාවද්‍ය තොරතුරු ඉදිරිපත් කිරීම.-

අපේක්ෂකයෙකුට සුදුසුකම් නොමැති බව අනාවරණය වුවහොත් විභාගයට පෙර හෝ විභාගය පැවැත්වෙද්දී හෝ විභාගයෙන් පසුව හෝ ඕනෑම අවස්ථාවක දී, ඔහුගේ/ඇයගේ අපේක්ෂකත්වය අවලංගු කිරීමට ඉඩ ඇත. අයදුම්කරු විසින් ඉදිරිපත් කරන ලද තොරතුරක් ඔහු/ඇය එය සාවද්‍ය බව දැන දැනම ඉදිරිපත් කර ඇති බව හෙළිවුවහොත්, එසේ නැතිනම් යම් වැදගත් කරුණක් ඔහු/ඇය විසින් උවමනාවෙන්ම යටපත් කර ඇති නම්, ඔහු/ඇය රජයේ සේවයෙන් පහ කිරීමට ඉඩ ඇත.



12. විභාග ක්‍රමය.-

- (i) මෙම විභාගය සිංහල, දෙමළ සහ ඉංග්‍රීසි මාධ්‍යවලින් පැවැත්වේ.
  - (ii) අපේක්ෂකයෙකු විභාගයේදී පෙනී සිටින සියලුම ප්‍රශ්න පත්‍රවලට එකම භාෂාවකින් පිළිතුරු ලිවිය යුතුය.
13. මෙම විභාගයෙන් සුදුසුකම්ලත් අපේක්ෂකයින්ගේ නම් ඇතුළත් ප්‍රතිඵල ලේඛනය බස්නාහිර පළාත් රාජ්‍ය සේවා කොමිෂන් සභාව විසින් අයදුම්කරුවන් වෙත පෞද්ගලිකව ප්‍රතිඵල දන්වා යැවීම, තැපෑල මගින් හෝ බස්නාහිර පළාත් රාජ්‍ය සේවා කොමිෂන් සභාවේ [www.psc.wp.gov.lk](http://www.psc.wp.gov.lk) නිල වෙබ් අඩවිය ඔස්සේ සිදු කරනු ඇත.
14. මෙම අයදුම්පත් කැඳවීමේ නිවේදනයෙන් අනාවරණය වන/නොවන අදාළ කරුණු පිළිබඳව අවසන් තීරණය බස්නාහිර පළාත් රාජ්‍ය සේවා කොමිෂන් සභාව සතු වේ.
15. මෙම ගැසට් නිවේදනය සිංහල, දෙමළ සහ ඉංග්‍රීසි අනුවාද අතර යම් අනනුකූලතාවයක් ඇතිවුවහොත් එවිට සිංහල භාෂා පාඨය බල පැවැත්විය යුතුය.
16. මෙම දැන්වීම හා ආදර්ශ අයදුම්පත්‍රය බස්නාහිර පළාත් රාජ්‍ය සේවා කොමිෂන් සභාවේ [www.psc.wp.gov.lk](http://www.psc.wp.gov.lk) නිල වෙබ් අඩවියේදී පළ කර ඇත.

එම්. ජී. ඒ. තිලකරත්න,  
ලේකම්,  
පළාත් රාජ්‍ය සේවා කොමිෂන් සභාව (බ.ප.).

*බස්නාහිර පළාත් රාජ්‍ය සේවයේ තාක්ෂණ සේවයේ සත්ත්ව සංවර්ධන උපදේශක තනතුරු සඳහා බඳවා ගැනීම - 2018*

විභාග අංකය :

01. නිවේදනයේ අංක 1 අනුව ඉල්ලුම්කරන තනතුරු නාමය :

02. භාෂා මාධ්‍යය :

(අදාළ කොටුව තුළ ✓ ලකුණ යොදන්න)

සිංහල	
දෙමළ	
ඉංග්‍රීසි	

03. (අ) මූලකුරු සමග නම : .....

(ආ) සම්පූර්ණ නම : (සිංහලෙන්/දෙමළෙන්) : .....

.....

(ඇ) සම්පූර්ණ නම : (ඉංග්‍රීසි කැපිටල් අකුරින්) : .....

.....

(ඈ) ජාතික හැඳුනුම්පත් අංකය :

--	--	--	--	--	--	--	--	--	--	--	--	--	--	--	--	--	--	--	--

04. (i) ස්ථීර ලිපිනය (සිංහලෙන්/දෙමළෙන්) : .....

.....

(ii) ස්ථීර ලිපිනය (ඉංග්‍රීසි කැපිටල් අකුරින්) : .....

.....

(iii) ස්ථිර පදිංචි දිස්ත්‍රික්කය : (අදාළ කොටුව තුළ ✓ ලකුණ යොදන්න.)

කොළඹ :  ගම්පහ :  කළුතර :

(iv) අයදුම්පත් භාර ගන්නා අවසාන දිනය වන..... දිනට අදාළ දිස්ත්‍රික්කයේ ස්ථිර පදිංචිය :

වර්ෂ :....., මාස :....., දින :.....

(v) දුරකථන අංකය :.....

05. (i) උපන් දිනය : වර්ෂය :....., මාසය :....., දිනය :.....

(ii) අයදුම්පත් භාරගන්නා අවසාන දිනය වන 2018.12.23 දිනට වයස :

වර්ෂ :....., මාස :....., දින :.....

06. ස්ත්‍රී/පුරුෂ භාවය (අදාළ කොටුව තුළ ✓ ලකුණ යොදන්න) :

ස්ත්‍රී :  පුරුෂ :

07. අධ්‍යාපන සුදුසුකම්.- (අයදුම්පත් කැඳවීමේ නිවේදනයේ 06 අනුව ඉල්ලුම් කරන තනතුරට අදාළ සුදුසුකම් දැක්විය යුතු අතර සත්‍ය පිටපත් ඇමිණිය යුතුය.)

7.1 නිවේදනය අනුව අ.පො.ස. (සා/පෙළ) සුදුසුකම් :

	විෂයය	සාමාර්ථය		විෂයය	සාමාර්ථය
1			5		
2			6		
3			7		
4			8		

7.2 නිවේදනය අනුව අ.පො.ස. (උ/පෙළ) සුදුසුකම් :

	විෂයය	සාමාර්ථය		විෂයය	සාමාර්ථය
1			3		
2			4		

7.3 තාක්ෂණික සුදුසුකම් :

ආයතනය	හදාරා ඇති පාඨමාලාව	කාල සීමාව	සාමාර්ථය	සහතිකපත් අංකය හා වලංගු දිනය

08. විභාග ගාස්තු ගෙවූ ලදුපත් අංකය :.....

ලදුපත් ලබාගත් ප්‍රාදේශීය ලේකම් කාර්යාලය :.....

දිනය :.....

ලදුපන මෙම කොටුව තුළ නොගැලවෙන සේ අලවන්න.

09. .... වන මා විසින් මෙම අයදුම්පතේ සඳහන් කර ඇති තොරතුරු මාගේ දැනීමේ හා විශ්වාසයේ හැටියට සත්‍ය හා නිවැරදි බව සහතික කරමි. මා විසින් සපයා ඇති තොරතුරු සාවධ්‍ය යැයි සොයා ගනු ලැබුවහොත් මා විසින් ඉල්ලුම්කර ඇති තනතුරට පත් කිරීම සඳහා වූ මාගේ හිමිකම නොසලකා හරිනු ලැබීමටද මට විරුද්ධව විනයානුකූලව කටයුතු කරනු ලැබීමට ද හැකි බව මම හොඳාකාරව දනිමි.

තව ද, විභාගය පැවැත්වීම සම්බන්ධයෙන් පනවනු ලබන නීතිරීතිවලට මම යටත් වන බවද ප්‍රකාශ කරමි.

.....  
අයදුම්කරුගේ අත්සන.

දිනය :.....

අයදුම්කරුගේ අත්සන සහතික කිරීම  
(අනවශ්‍ය වචන කපා හරින්න)

මෙම අයදුම්පත ඉදිරිපත් කරන .....මයා/මිය/මෙනවිය මා පෞද්ගලිකව හඳුනන බවත්, ඔහු/ඇය ..... දින මා ඉදිරිපිට දී ඔහු/ඇයගේ අත්සන තැබූ බවත් සහතික කරමි.

.....  
අත්සන.

සහතික කරන අයගේ නම :.....  
තනතුර හා නිලමුද්‍රාව :.....

මෙම සහතිකය රජයේ විදුහලක විදුහල්පතිවරයෙකු, සමාදාන විනිශ්චයකාරවරයෙකු දිවුරුම් කොමසාරිස්වරයෙකු නීතිඥයෙකු, ප්‍රසිද්ධ නොතාරිස්වරයෙකු, ත්‍රිවිධ හමුදාවේ අධිකාරී බලයලත් නිලධාරීවරයෙකු, පොලිස් සේවයේ ගැසට් කළ තනතුරක් දරන නිලධාරියෙකු, (රු. 498,960 වැඩි වාර්ෂික වැටුපක් ලබන රාජ්‍ය/පළාත් රාජ්‍ය සේවයේ ස්ථීර මාණ්ඩලික ශ්‍රේණියේ නිලධාරියෙකු), බෞද්ධ විභාරයක විභාරාධිපති හෝ නායක ස්වාමීන්වහන්සේ කෙනෙකු, අන්‍ය ආගමික පූජ්‍ය ස්ථානයක් භාර හෝ පූජ්‍ය පක්ෂයේ සැලකිය යුතු තත්වයක් දරන පූජක කෙනෙකු යන මොවුන්ගෙන් කවරෙකු හෝ ලවා සහතික කරවා ගත යුතුය.)